

945
2.9.2016


बिहार सरकार
श्रम संसाधन विभाग
निदेशालय नियोजन एवं प्रशिक्षण, बिहार, पटना।

**आई0 टी0 आई0 परीक्षा की उत्तर पुस्तिकाओं के मूल्यांकन हेतु
अभिरूची की अभिव्यक्ति**

एतद् द्वारा सूचित किया जाता है कि श्रम संसाधन विभागान्तर्गत निदेशालय नियोजन एवं प्रशिक्षण, बिहार, पटना के नियंत्राधीन राज्य के औद्योगिक प्रशिक्षण संस्थानों में प्रशिक्षणोपरान्त राज्य / अखिल भारतीय व्यवसायिक परीक्षाओं में सम्मिलित परीक्षार्थियों के सैद्धान्तिक/इंजीनियरिंग ड्राईंग विषय की उत्तर पुस्तिकाओं के मूल्यांकन हेतु राज्य स्तर पर विभाग द्वारा इंजीनियरिंग में डिप्लोमाधारी या डिग्रीधारी इच्छुक सेवानिवृत्त पदाधिकारियों/कर्मचारियों की सेवा परीक्षक के रूप में लेने हेतु अभिरूची की अभिव्यक्ति आमंत्रित किया जा रहा है। परीक्षकों की अहर्ता एवं अन्य शर्तें निम्नवत होगी :-

1. आवेदक भारत सरकार, राज्य सरकार या अन्य राज्य सरकार से या केन्द्र/ राज्य सरकार के किसी लोक उपकर्म से सेवानिवृत्त हुए हों तथा उनकी उम्र 70 वर्ष से अधिक नहीं हो। सेवानिवृत्ति से संबंधित पेंशन बुक अथवा अन्य अभिलेख साक्ष्य स्वरूप आवेदन के साथ संलग्न करना अनिवार्य होगा।
2. आवेदक किसी मान्यता प्राप्त संस्थान से इंजीनियरिंग में डिप्लोमाधारी या डिग्रीधारी हों। इससे संबंधित प्रमाण-पत्र की अभिप्रमाणित छायाप्रति संलग्न करना अनिवार्य होगा।
3. उत्तर पुस्तिकाओं का मूल्यांकन केंद्र महिला औद्योगिक प्रशिक्षण संस्थान, दीघाघाट, पटना होगा।
4. इस कार्य हेतु उन्हे विभाग द्वारा निर्धारित 10.00 (दस) रुपये प्रति उत्तर पुस्तिका की दर से मानदेय की राशि का भुगतान किया जायेगा। इसके अतिरिक्त अन्य राशि देय नहीं होगा।
5. मूल्यांकन केंद्र पर कार्य अवधि में जलपान की व्यवस्था रहेगी।

अतः उक्त के आलोक में वैसे इच्छुक सेवानिवृत्त पदाधिकारी/कर्मचारी जो उपरोक्त अहर्ता रखते हों, दिनांक-13.09.2016 को 10.00 बजे पूर्वाह्न में अपने सभी मूल प्रमाण-पत्रों एवं पेंशन बुक या अन्य अभिलेख के साथ महिला औद्योगिक प्रशिक्षण संस्थान, दीघाघाट, पटना स्थित कॉन्फ्रेंस हॉल (Conference Hall) में उपस्थित होना सुनिश्चित करें। उपस्थित सभी योग्य एवं इच्छुक सेवानिवृत्त पदाधिकारियों/कर्मचारियों के वांछित अभिलेखों की जाँचोपरांत पैनल तैयार कर परीक्षक के रूप में उनकी सेवा ली जायेगी।


निदेशक

नियोजन एवं प्रशिक्षण
बिहार, पटना।